

VERŻJONI ELETTRONIKA

Suppliment tal-Gazzetta tal-Gvern ta' Malta, Nru. 20,533, 7 ta' Diċembru, 2020
Taqsim A

MALTA

ATT Nru LVI tal-2020

ATT maħruġ b'ligi mill-Parlament ta' Malta.

ATT sabiex jemenda l-Att dwar ix-Xandir, Kap. 350.

ACT No. LVI of 2020

AN ACT enacted by the Parliament of Malta.

AN ACT to amend the Broadcasting Act, Cap. 350.

Nagħti l-kunsens tiegħi.

(L.S.)

GEORGE VELLA
President

7 ta' Dicembru, 2020

ATT Nru LVI tal-2020

ATT sabiex jemenda l-Att dwar ix-Xandir, Kap. 350.

IL-PRESIDENT, bil-parir u l-kunsens tal-Kamra tad-Deputati, imlaqqgħa f'dan il-Parlament, u bl-awtorità tal-istess, hareġ b'liġi dan li ġej:-

1. It-titolu fil-qosor ta' dan l-Att huwa l-Att tal-2020 li jemenda l-Att dwar ix-Xandir u dan l-Att għandu jinqara u jinftiehem haġa waħda mal-Att dwar ix-Xandir, hawn aktar 'il quddiem imsejjaħ "l-Att prinċipali".

Titolu fil-qosor.
Kap. 350.

2. Fl-artikolu 2 tal-Att prinċipali, it-tifsira "Ministru" għandha tiġi sostitwita b'dan li ġej:

Emenda tal-artikolu 2 tal-Att prinċipali.

" "Ministru" sakemm ma jiġix provdut xort'oħra, tfisser il-Ministru responsabbli għax-xandir;"

3. Fl-artikolu 16F tal-Att prinċipali, it-tifsira "Direttiva tal-Kunsill" għandha tiġi sostitwita b'dan li ġej:

Emenda tal-artikolu 16F tal-Att prinċipali.

" "Direttiva tal-Kunsill" tfisser id-Direttiva (UE) 2018/1808 tal-Parlament Ewropew u tal-Kunsill tal-14 ta' Novembru 2018 li temenda d-Direttiva 2010/13/UE dwar il-koordinazzjoni ta' ċerti dispożizzjonijiet stabbiliti bil-liġi, b'regolament jew b'azzjoni amministrattiva fi Stati Membri dwar il-forniment ta' servizzi tal-media awdjoviżiva (Direttiva dwar is-Servizzi tal-Media Awdjoviżiva) fid-dawl ta' realtjiet tas-suq li qed jinbidlu;"

Emenda tal-
artikolu 16G tal-
Att prinċipali.

4. L-artikolu 16G tal-Att prinċipali għandu jiġi emendat kif ġej:

(a) it-tifsira "Direttiva" għandha tiġi mhassra u minnufih qabel it-tifsira "komunikazzjoni kummerċjali awdjoviżiva" għandha tiġi miżjuda t-tifsira ġdida li ġejja:

" "deċiżjoni editorjali" tfisser deċiżjoni li tittiehed fuq bażi regolari għall-fini tal-eżercitar tar-responsabbiltà editorjali u marbuta mat-tħaddim ta' kuljum tas-servizz tal-media awdjoviżiva;"

(b) minnufih wara t-tifsira "deċiżjoni editorjali", kif miżjuda, għandha tidhol it-tifsira ġdida li ġejja:

" "fornitur ta' pjattaforma ta' video-sharing" tfisser il-persuna fiżika jew ġuridika li tipprovdi servizz ta' pjattaforma ta' video-sharing;"

(ċ) minnufih wara t-tifsira "fornitur ta' pjattaforma ta' video-sharing", kif miżjuda, għandha tidhol it-tifsira ġdida li ġejja:

" "fornitur ta' servizzi tal-media" jew "provditur ta' servizzi tal-mezzi" tfisser il-persuna fiżika jew ġuridika li għandha responsabbiltà editorjali għall-għażla ta' kontenut awdjoviżiv ta' servizzi tal-media awdjoviżivi u li tiddetermina l-mod kif dan hu organizzat;"

(d) it-tifsira "komunikazzjoni kummerċjali awdjoviżiva" għandha tiġi sostitwita b'dan li ġej:

" "komunikazzjoni kummerċjali awdjoviżiva" tfisser immaġnijiet bil-ħoss jew mingħajru li huma ddisinjati biex jippromwovu, direttament jew indirettament, il-prodotti, is-servizzi jew ix-xbieha ta' persuna fiżika jew ġuridika li tkun qed twettaq attività ekonomika; tali immaġnijiet jakkumpanjaw, jew huma inklużi fi, programm jew f'*video* ġġenerat mill-utent bi ħlas jew għal remunerazzjoni simili jew għall-finijiet ta' promozzjoni tagħhom stess. Forom ta' komunikazzjoni kummerċjali awdjoviżiva jinkludu, *inter alia*, reklamar televiżiv, sponsorizzazzjoni, telebejgħ u tqegħid ta' prodotti kummerċjali;"

(e) minnufih wara t-tifsira "komunikazzjoni kummerċjali awdjoviżiva bil-moħbi" għandha tidhol it-tifsira ġdida li ġejja:

" "litteriżmu fil-media" tfisser u tirreferi għall-ħiliet,

għarfien u intendiment li jippermettu liċ-ċittadini jużaw il-media b'mod effettiv u sikur;"

(f) minnufih wara t-tifsira "litteriżmu fil-media", kif miżjuda, għandha tidhol it-tifsira ġdida li ġejja:

" "pop-up advertising" tfisser kull xorta ta' komunikazzjoni kummerċjali awdjoviżiva li tiġi sovrapposta fuq is-servizz tal-media awdjoviżiva, waqt ix-xandira televiżiva tal-istess servizz;"

(g) it-tifsira "programm" għandha tiġi sostitwita b'dan li ġej:

" "programm" tfisser sett ta' immagnijiet li jiċċaqalqu bil-ħoss jew mingħajru li jikkostitwixxu element individwali, irrispettivament mit-tul tiegħu, fi skeda jew katalogu stabbilit minn fornitur ta' servizzi tal-media, inklużi films prinċipali, videos qosra, avvenimenti sportivi, kummiedji sitwazzjonali (sitcoms), dokumentarji, programmi għat-tfal u drammi originali;"

(h) it-tifsira "provvidur ta' servizzi tal-mezzi" għandha tiġi mħassra;

(i) it-tifsira "servizz tal-mezzi awdjoviżivi" għandha tiġi mħassra;

(j) it-tifsira "servizz li jsir b'talba tal-mezzi awdjoviżivi" għandha tiġi mħassra;

(k) minnufih wara t-tifsira "responsabblià editorjali" għandha tidhol it-tifsira ġdida li ġejja:

" "servizz on-demand tal-media awdjoviżiva" jew "servizz li jsir b'talba tal-mezzi awdjoviżivi" tfisser servizz tal-media awdjoviżiva mhux lineari pprovvidut minn fornitur ta' servizzi tal-media għall-wiri ta' programmi fil-mument magħżul mill-utent u fuq it-talba individwali tiegħu abbażi ta' katalogu ta' programmi magħżul mill-fornitur ta' servizzi tal-media;"

(l) minnufih wara t-tifsira "servizz on-demand tal-media awdjoviżiva", kif miżjuda, għandha tidhol it-tifsira ġdida li ġejja:

" "servizz ta' pjattaforma ta' video-sharing" tfisser servizz kif imfisser mill-Artikoli 56 u 57 tat-Trattat dwar il-Funzjonament tal-Unjoni Ewropea, fejn l-għan ewlieni

tas-servizz jew ta' taqsima separabbli tiegħu jew funzjonalità essenzjali tas-servizz huwa ddedikat għall-forniment ta' programmi, videos iġġenerati mill-utenti, jew it-tnejn, lill-pubbliku ġenerali, li għalihom il-fornitur ta' pjattaforma ta' video-sharing ma għandux responsabbiltà editorjali, sabiex jipprovdi informazzjoni, divertiment jew edukazzjoni, permezz ta' netwerks ta' komunikazzjoni elettronika fis-sens tal-punt (a) tal-Artikolu 2 tad-Direttiva 2002/21/EC u li l-organizzazzjoni tiegħu hija ddeterminata mill-fornitur ta' pjattaforma ta' video-sharing, inkluż b'mezzi awtomatiċi jew algoritmi, b'mod partikolari permezz ta' wiri, tagging u sekwenzjar;"

(m) minnufih wara t-tifsira "servizz ta' pjattaforma ta' video-sharing", kif miżjuda, għandha tidhol it-tifsira ġdida li ġejja:

" "servizz tal-media awdjoviżiva" jew "servizz tal-mezzi awdjoviżivi" tfisser:

(a) servizz kif imfisser mill-Artikoli 56 u 57 tat-Trattat dwar il-Funzjonament tal-Unjoni Ewropea, fejn l-għan ewlieni tas-servizz jew taqsima separabbli tiegħu huwa ddedikat għall-forniment ta' programmi, taht ir-responsabbiltà editorjali ta' fornitur ta' servizz tal-media, lill-pubbliku ġenerali, sabiex jipprovdi informazzjoni, divertiment jew edukazzjoni, permezz ta' netwerks ta' komunikazzjonijiet elettroniċi fit-tifsira tal-punt (a) tal-Artikolu 2 tad-Direttiva 2002/21/KE. Tali servizz tal-media awdjoviżiva huwa jew xandira televiżiva jew servizz on-demand tal-media awdjoviżiva;

(b) komunikazzjoni kummerċjali awdjoviżiva;"

(n) it-tifsira "sponsorship" għandha tigi sostitwita b'dan li ġej:

" "sponsorship" jew "sponsorizzazzjoni" tfisser kwalunkwe kontribut hlief għal reklamar televiżiv, telebejgħ u tqegħid tal-prodott magħmul minn impriži pubbliċi jew privati jew persuni fiżiċi li mhumiex involuti fil-provvista ta' servizzi tal-media awdjoviżiva jew servizzi tal-pjattaformi ta' video-sharing jew fil-produzzjoni ta' xogħlijiet awdjoviżivi għall-finanzjament tas-servizzi tal-media awdjoviżiva, tas-servizzi tal-

pjattaformi ta' *video-sharing*, tal-*videos* mahluqa mill-utenti jew tal-programmi bil-ħsieb li jippromwovu l-isem, it-trademark, l-immagni, l-attivitajiet jew il-prodotti tagħhom;"

(o) fit-tifsira "tqegħid ta' prodott" wara l-kliem "biex dan jidher fi programm" għandhom jiżdiedu l-kliem "jew video ġġenerat mill-utent";

(p) wara t-tifsira "tqegħid ta' prodott", kif emendata, għandha tiżdied it-tifsira ġdida li ġejja:

" "tqegħid tematiku" tfisser it-tqegħid ta' prodott kummerċjali permezz tal-integrazzjoni tal-prodott f'tema, kollokwju, djalogu jew fi kwalunkwe forma oħra ta' integrazzjoni fi programm televiżiv jew f'parti minnu bħal pereżempju l-integrazzjoni ta' prodott kummerċjali bħala tema fl-istorja ta' drama;"

(q) minnufih wara t-tifsira "Unjoni Ewropea" għandha tidhol it-tifsira ġdida li ġejja:

" "video ġġenerat mill-utent" tfisser sett ta' immagnijiet li jiċċaqalqu bil-ħoss jew mingħajru li jikkostitwixxu element individwali, irrispettivament mit-tul tiegħu, li huwa maħluq minn utent u mtella' fuq pjattaforma ta' video-sharing minn dak l-utent jew kwalunkwe utent ieħor;"

(r) minnufih wara t-tifsira "xandar" għandha tidhol it-tifsira ġdida li ġejja:

" "xandir televiżiv" jew "xandira televiżiva" tfisser servizz tal-media awdjoviżiva lineari pprovdut minn fornitur ta' servizzi tal-media awdjoviżiva għall-wiri simultanju ta' programmi abbażi ta' skeda ta' programmi."; u

(s) it-tifsira "xandir" għandha tiġi mħassra.

5. L-artikolu 16H tal-Att prinċipali għandu jiġi emendat kif ġej:

Emenda tal-artikolu 16H tal-Att prinċipali.

(a) il-paragrafu (b) tas-subartikolu (3) tiegħu għandu jiġi sostitwit b'dan li ġej:

"(b) jekk fornitur ta' servizzi tal-media għandu l-uffiċċju prinċipali tiegħu f'Malta iżda d-deċiżjonijiet editorjali dwar is-servizz tal-media awdjoviżiva jittieħdu fi

Stat Membru ieħor, il-fornitur ta' servizzi tal-media għandu jitqies li huwa stabbilit fl-Istat Membru fejn topera parti sinifikanti mill-forza tax-xogħol involuta fit-twettiq tal-attività tas-servizz tal-media awdjoviżiva relatat mal-programm. Jekk parti sinifikanti tal-forza tax-xogħol involuta fit-twettiq tal-attività tas-servizz tal-media awdjoviżiva relatat ma' programm topera f'kull wieħed minn dawk l-Istati Membri, il-fornitur tas-servizzi tal-media għandu jitqies li jkun stabbilit fl-Istat Membru fejn għandu l-uffiċċju prinċipali tiegħu. Jekk parti sinifikanti mill-forza tax-xogħol involuta fit-twettiq tal-attività tas-servizz tal-media awdjoviżiva relatat ma' programm ma tkun topera fl-ebda wieħed minn dawk l-Istati Membri, il-fornitur tas-servizzi tal-media għandu jitqies li jkun stabbilit fl-Istat Membru fejn l-ewwel beda l-attivitàjiet tiegħu skont il-liġi ta' dak l-Istat Membru, sakemm huwa jżomm rabta stabbli u effettiva mal-ekonomija ta' dak l-Istat Membru;"

(b) minnufih wara s-subartikolu (6) tiegħu għandhom jiżdiedu s-subartikoli ġodda li ġejjin:

"(7) Il-fornituri ta' servizzi tal-media għandhom jinformat lill-Awtorità dwar kwalunkwe bidla li tista' taffettwa d-determinazzjoni tal-ġurisdizzjoni f'konformità mas-subartikoli (2), (3) u (4).

(8) L-Awtorità għandha tistabbilixxi u żżomm lista aġġornata tal-fornituri ta' servizzi tal-media taħt il-ġurisdizzjoni tagħha u tindika fuq liema mill-kriterji stabbiliti fil-subartikoli (2) sa (5) hija bbażata l-ġurisdizzjoni tagħha. L-Awtorità għandha tikkomunika din il-lista, inkluż kwalunkwe aġġornament tagħha, lill-Ministru."

Sostituzzjoni
tal-artikolu 16J
tal-Att
prinċipali.

6. L-artikolu 16J tal-Att prinċipali għandu jiġi sostitwit kif ġej:

"16J. (1) Il-fornitur ta' servizz tal-media għandu jagħti aċċess faċli, dirett u b'mod permanenti lir-riċevituri ta' servizz tal-anqas għall-informazzjoni li ġejja:

(a) ismu;

(b) l-indirizz ġeografiku li fih huwa stabbilit;

(ċ) id-dettalji, inkluż l-indirizz tal-posta elettronika jew is-sit web tiegħu, li jippermettulu li jiġi kkuntattjat malajr b'mod dirett u effikaċi;

(d) l-Istat Membru li għandu ġuriżdizzjoni fuqu u l-awtoritajiet jew il-korpi regolatorji kompetenti jew il-korpi superviżorji kompetenti.

(2) Il-fornitur ta' servizzi tal-media għandu jagħti lill-Awtorità aċċess sħiħ għall-informazzjoni dwar l-istruttura tas-sjieda tagħhom, inkluż is-sidien benefiċjarji.

(3) Kull direttiva u, jew miżura li tagħti jew tiegħu l-Awtorità għall-finijiet tas-subartikolu preċedenti għandha tkun neċessarja u proporzjonata u għandha ttrisspetta d-drittijiet u tosserva l-prinċipji msemmija fil-Karta tad-Drittijiet Fundamentali tal-Unjoni Ewropea."

7. Minnufih wara l-artikolu 16J tal-Att prinċipali għandhom jizdiedu l-artikoli ġodda li ġejjin:

Żieda ta' artikoli ġodda 16JA, 16JB u 16JC mal-Att prinċipali.

"Protezzjoni tal-minuri.

16JA. (1) Servizzi tal-media awdjoviżiva provduti minn fornituri ta' servizzi tal-media li jistgħu jfixklu l-iżvilupp fiżiku, mentali jew morali tal-minorenni għandhom ikunu disponibbli biss b'tali mod li jkun żgurat li l-minorenni normalment ma jarawhomx jew ma jisimgħuhomx. Tali miżuri jistgħu jinkludu l-għażla tal-ħin tax-xandir, għodod li jivverifikaw l-età jew miżuri oħra tekniċi.

(2) Il-kontenut li l-aktar li huwa ta' ħsara, bħal vjolenza u pornografija bla ħlas, għandu jkun soġġett għall-aktar miżuri stretti.

(3) Id-data personali ta' minuri miġbura jew iġġenerata b'mod ieħor mill-fornituri ta' servizzi tal-media skont is-subartikolu (1) ma għandhiex tiġi pproċessata għall-finijiet kummerċjali, bħall-kummerċjalizzazzjoni diretta, it-tfassil ta' profili u reklamar immirat skont l-imġiba.

(4) Il-fornituri ta' servizzi tal-media għandhom jipprovdu biżżejjed informazzjoni lit-telespettaturi dwar kontenut li jista' jfixkel l-iżvilupp fiżiku, mentali jew morali tal-minorenni. Għal dan il-għan, il-fornituri ta' servizzi tal-media għandhom isegwu d-dispożizzjonijiet tal-Ħtigijiet dwar Standards u Prattika dwar Wiri u Smiġħ ta' Programmi għall-Familja, b'mod partikolari fir-rigward tat-tħaddim ta' sistema li tiddekrivi kontenut ta' servizz tal-media awdjoviżiva li potenzjalment jista' jkun ta' ħsara.

L.S. 350.18.

Accessibilità
ghall-persuni
b' dizabbiltà.

16JB.(1) Is-servizzi pprovduti mill-fornituri ta' servizzi tal-media għandhom mingħajr dewmien żejjed ikunu kontinwament u progressivament aktar aċċessibbli għall-persuni b'dizabbiltà permezz ta' miżuri proporzjonati. Is-servizzi tal-media għandhom sa mhux aktar tard minn sitt xhur minn meta dan l-artikolu jidhol fis-seħh jissottomettu lill-Awtorità pjan ta' azzjoni li jkun jispjega fid-dettal il-miżuri adottati. Dan il-pjan ta' azzjoni għandu jiġi aġġornat mill-fornitur ta' servizzi tal-media tal-inqas darba kull sentejn, liema perjodu għandu jibda jiddekorri mid-data li l-fornitur ta' servizzi tal-media jkun ippreżenta l-pjan ta' hidma lill-Awtorità. F'kull każ, l-Awtorità tista' titlob lill-fornitur ta' servizzi tal-media jagħmel tibdil kemm fil-pjan ta' hidma kif ukoll fl-aġġornamenti, jekk l-Awtorità thoss illi dawn ma jkunux qed jirriflettu b'mod effettiv l-obbligi li qed jipprovdidi dwarhom dan l-artikolu.

(2) Il-fornituri ta' servizzi tal-media għandhom kull sena jipprezentaw rapport dettaljat lill-Awtorità li jagħti rendikont tal-progress li jkun sar fl-implimentazzjoni tal-miżuri neċessarji biex jingħata effett lis-subartikolu preċedenti.

(3) L-Awtorità għandha żżomm punt ta' kuntatt online uniku, li jkun faċilment aċċessibbli, inkluż minn persuni b'dizabbiltà, u disponibbli b'mod pubbliku, fejn tingħata informazzjoni u fejn jaslu lmenti fir-rigward ta' kwalunkwe kwistjoni ta' aċċessibilità msemmija f'dan l-artikolu. Dawn l-ilmenti jinstemgħu skont il-proċedura kontemplata fl-artikolu 22A.

(4) Il-fornituri ta' servizzi tal-media għandhom jiżguraw illi informazzjoni ta' emergenza, inkluż thabbir u komunikazzjonijiet pubbliċi f'sitwazzjonijiet ta' diżastri naturali, li ssir disponibbli għall-pubbliku permezz ta' servizzi tal-media awdjoviżiva, tingħata b'mod li huwa aċċessibbli għal persuni b'dizabbiltà.

Kunsens
mehtieg għal
tibdil fi
programmi jew
servizzi tal-
media
awdjoviżiva.

16JC. (1) Programmi u, jew servizzi tal-media awdjoviżiva m'għandhomx jiġu trasmessi f'forma mqassra, mibdula jew interrotta, jew sovrapposti għall-finijiet kummerċjali, mingħajr il-kunsens esplicitu tal-fornituri ta' servizzi tal-media:

Iżda dan l-artikolu ma għandux jaffettwa l-elementi tal-kontroll ta' kwalunkwe interfaċċa tal-utent meħtieġa għat-thaddim tal-apparat jew għan-navigazzjoni tal-programm, bħall-buttni tal-volum, funzjonijiet tat-tiftix, menus tan-navigazzjoni jew listi tal-kanali.

(2) Is-subartikolu (1) ma japplikax għal sovrapposti leġittimi bħal informazzjoni ta' twissija, informazzjoni ta' interess għall-pubbliku ġenerali, sottotitoli jew komunikazzjonijiet kummerċjali provduti mill-fornitur ta' servizz tal-media.

(3) Mingħajr preġudizzju għall-Artikolu 3(3) tar-Regolament (UE) 2015/2120 tal-Parlament Ewropew u tal-Kunsill, tekniki ta' kompressjoni li jnaqqsu d-daqs ta' fajl tad-data u tekniki oħra li jadattaw servizz għall-mezz ta' distribuzzjoni, bħar-riżoluzzjoni u l-kodifikazzjoni, mingħajr ma jimmodifikaw il-kontenut lanqas ma għandhom ikunu koperti."

8. L-artikolu 16K tal-Att prinċipali għandu jiġi sostitwit b'dan li ġej:

Sostituzzjoni tal-artikolu 16K tal-Att prinċipali.

"Dispożizzjonijiet li japplikaw għal komunikazzjonijiet kummerċjali awdjoviżivi.

16K. (1) Komunikazzjonijiet kummerċjali awdjoviżivi pprovduti minn fornituri ta' servizzi tal-media taħt il-ġurisdizzjoni tagħhom għandhom jikkonformaw mar-rekwiziti li ġejjin:

(a) il-komunikazzjonijiet kummerċjali awdjoviżivi għandhom ikunu faċilment rikonossibbli bħala tali; għandha tiġi pprojbita l-komunikazzjoni kummerċjali awdjoviżiva bil-moħbi;

(b) il-komunikazzjonijiet kummerċjali awdjoviżivi ma għandhomx jużaw tekniki subliminali;

(ċ) il-komunikazzjonijiet kummerċjali awdjoviżivi ma għandhomx:

(i) jippreġudikaw ir-rispett għad-dinjità tal-bniedem;

(ii) jinkludu jew jipromwovu kwalunkwe diskriminazzjoni abbażi ta' sess, razza jew oriġini etnika, nazzjonalità, reliġjon jew twemmin, diżabbiltà, età jew orjentazzjoni sesswali;

(iii) jinkoraġġixxu mgħiba ta' ħsara għas-saħħa jew għas-sigurtà;

(iv) jinkoraġġixxu mgħiba li hija ta' ħsara kbira għall-ħarsien tal-ambjent.

(2) Il-forom kollha ta' komunikazzjonijiet kummerċjali awdjoviżivi għal sigaretti u prodotti oħra tat-tabakk, kif ukoll ta' sigaretti elettronici u kontenituri ta' rikarika huma pprojbiti.

(3) Il-komunikazzjonijiet kummerċjali awdjoviżivi għal xorb alkoholiku ma għandhomx ikunu mmirati speċifikament lejn il-minorenni u ma għandhomx jinkoraġġixxu konsum mhux moderat ta' tali xorb.

(4) Il-komunikazzjonijiet kummerċjali awdjoviżivi għal prodotti mediċinali u trattament mediku disponibbli biss b'riċetta tat-tabib għandhom ikunu pprojbiti.

(5) Il-komunikazzjonijiet kummerċjali awdjoviżivi ma għandhomx jikkawunaw detriment fiżiku, mentali jew morali lill-minorenni; għalhekk huma ma għandhomx iħajru direttament lill-minorenni sabiex jixtru jew jikru prodott jew servizz billi jisfruttaw in-nuqqas ta' esperjenza jew il-kredulità tagħhom, jinkoraġġuhom direttament sabiex jipperswadu lill-ġenituri tagħhom jew lil persuni oħra biex jixtru l-prodotti jew is-servizzi rriklamati, jisfruttaw il-fiduċja speċjali li l-minorenni għandhom fil-ġenituri, l-għalliema jew persuni oħra, jew juru mingħajr raġuni lill-minorenni f'sitwazzjonijiet perikolużi.

Kap. 550.

(6) Ix-xandir tal-forom kollha ta' komunikazzjonijiet kummerċjali awdjoviżivi dwar ditti u prodotti ta' ikel u xorb li fihom nutrijenti u sustanzi b'effett nutrittiv jew fiżjoloġiku, b'mod partikolari xaham, aċidi xahmin trans, melħ jew sodju u zokkor, magħrufa bħala prodotti li fihom ħafna xaham, zokkor u melħ (HFSS), huwa projbit minnufih qabel, waqt u minnufih wara programmi għat-tfal. Għall-finijiet tal-klassifikazzjoni ta' dawn il-prodotti, il-fornituri ta' servizzi tal-media awjdoviżiva għandhom isegwu r-regolamenti ta' kummerċjalizzazzjoni għal prodotti li jista' jkollhom effetti ħżiena fuq stili ta' hajja tajba għas-saħħa, li jistgħu jiġu adottati skont l-artikolu 6 tal-Att dwar il-Promozzjoni ta' Stili ta' Hajja Sana u Kura ta' Mard li ma Jitteħidx.

(7) Ix-xandir tal-forom kollha ta' komunikazzjonijiet kummerċjali awdjoviżivi dwar prodotti li ma jkunux xierqa jew adattati għat-tfal jew li t-tfal ingenerali ma jkunux raġonevolment mistennija li ser jixtru jew jippruvaw jixtru, huwa projbit minnufih qabel, waqt u minnufih wara programmi għat-tfal.

(8) Il-komunikazzjonijiet kummerċjali awdjoviżivi għal xorb alkoħoliku f'servizzi tal-media awdjoviżiva għandhom jikkonformaw mas-segwenti:

(a) ma jistgħux ikunu mmirati speċifikament għall-minuri jew, b'mod partikolari, juru l-minuri waqt li jikkonsmaw dan ix-xorb;

(b) m'għandhomx jgħaqqdu il-konsum tal-alkoħol mal-eżekuzzjoni fiżika mtejba jew mas-sewqan;

(c) m'għandhomx johloqu l-impressjoni li l-konsum tal-alkoħol jikkontribwixxi għas-suċċess soċjali jew sesswali;

(d) m'għandhomx isostnu li l-alkoħol għandu kwalitajiet terapewtiċi jew li huwa stimulant, kalmant jew mod biex wieħed isolvi l-konflitti personali;

A 1038

(e) m'għandhomx jinkoraġġixxu konsum immoderat tal-alkoħol jew jipprezentaw l-astinenza jew il-moderazzjoni f'dawl negattiv;

(f) m'għandhomx iqiegħdu enfasi fuq il-kontenut alkoħoliku għoli bħala kwalità pożittiva tax-xorb."

Emenda tal-artikolu 16L tal-Att prinċipali.

9. L-artikolu 16L tal-Att prinċipali għandu jiġi emendat kif ġej:

(a) is-subartikolu (2) tiegħu għandu jiġi sostitwit b'dan li ġej:

"(2) Is-servizzi jew il-programmi tal-media awdjoviżiva ma għandhomx jiġu sponsorizzati minn impriži li l-attività ewlenija tagħhom hija l-manifattura jew il-bejgħ ta' sigaretti u prodotti oħra tat-tabakk, kif ukoll sigaretti elettronici u kontenituri ta' rikariki.";

(b) is-subartikolu (4) tiegħu għandu jiġi sostitwit b'dan li ġej:

"(4) L-aħbarijiet, programmi dwar grajjiet kurrenti u programmi jew servizzi reliġjużi ma għandhomx ikunu sponsorizzati. Pop-up advertising waqt l-aħbarijiet u programmi jew servizzi reliġjużi huwa pprojbit."

Sostituzzjoni tal-artikolu 16M tal-Att prinċipali.

10. L-artikolu 16M tal-Att prinċipali għandu jiġi sostitwit b'dan li ġej:

"L-inkluzjoni ta' prodotti kummerċjali.

16M.(1) Dan l-artikolu għandu japplika biss għal programmi prodotti wara d-19 ta' Diċembru 2009.

(2) It-tqegħid ta' prodotti kummerċjali huwa permess fis-servizzi kollha tal-media awdjoviżiva, hlief fl-aħbarijiet u fi programmi dwar grajjiet kurrenti, fi programmi dwar affarijiet tal-konsumaturi, fi programmi u servizzi reliġjużi u fi programmi għat-tfal.

(3) Il-programmi li fihom isir tqegħid ta' prodotti kummerċjali għandhom jissodisfaw ir-reqwiziti li ġejjin:

(a) il-kontenut u l-organizzazzjoni tagħhom fi skeda, fil-każ ta' xandir televiżiv, jew f'katalogu fil-każ ta' servizzi tal-media awdjoviżiva on-demand, ma għandhom, fl-ebda ċirkostanza, jiġu influwenzati b'tali mod li jaffettwa r-responsabbiltà u l-indipendenza editorjali tal-fornitur ta' servizzi tal-media;

(b) ma għandhomx iħeġġu direttament ix-xiri jew il-kiri ta' prodotti jew servizzi, b'mod partikolari billi jagħmlu referenzi promozzjonali speċjali għal dawk il-prodotti jew servizzi;

(ċ) ma għandhomx jinkludu tqegħid tematiku mhux dovut ta' prodotti kummerċjali;

(d) ma għandhomx jagħtu prominenza mhux dovuta lill-prodott inkwistjoni;

(e) it-tele spettaturi għandhom ikunu mgħarrfa b'mod ċar bl-eżistenza tat-tqegħid tal-prodott permezz ta' identifikazzjoni xierqa fil-bidu u fit-tmiem tal-programm, u meta l-programm jerġa' jibda wara waqfa għar-reklami, sabiex tiġi evitata kwalunkwe konfużjoni min-naħa tat-tele spettatur.

(4) Fi kwalunkwe każ, fi programm ma għandux ikun hemm it-tqegħid ta' prodotti ta':

(a) sigaretti u prodotti oħra tat-tabakk, kif ukoll sigaretti elettronici u kontenituri ta' rikarika, jew l-inklużjoni ta' prodott kummerċjali minn impriża li l-attività ewlenija tagħhom hija l-manifattura jew il-bejgħ ta' dawk il-prodotti;

(b) prodotti mediċinali jew trattamenti mediċi speċifiċi disponibbli biss b'riċetta tat-tabib;

(ċ) tpingija ta' tattoo kif imfisser fl-Att dwar il-Kontroll tat-Tattoo, li jixxandru bejn is-6.00 a.m. u d-9.00 p.m.;

(d) xorb alkoħoliku li jkun fih aktar minn 1.2% ta' alkoħol li jixxandru bejn is-6.00 a.m. u d-9.00 p.m.;

(e) prodotti tal-logħob tal-ażżard li jixxandru bejn is-6.00 a.m. u s-7.00 p.m., trab tal-halib għat-tfal, u armi u munizzjon;

Iżda minkejja dak precedentement stabbilit, jistgħu jsiru reklami f'dak il-programm dwar prodotti tal-logħob tal-ażżard li huma strettament relatati ma' avveniment sportiv matul dak l-avveniment, bla ħsara għal dawk ir-restrizzjonijiet u kondizzjonijiet li l-Awtorità u, jew l-Awtorità ta' Malta dwar il-Logħob jistgħu jimponu dwar dak il-programm:

Iżda wkoll minkejja l-ewwel proviso għal dan il-paragrafu, l-Awtorità, jekk jidhrilha li, fl-interess tas-saħħa pubblika u, jew għall-protezzjoni ta' minuri u, jew persuni vulnerabbli kif imfisser fir-Regolamenti dwar Tifsiriet dwar il-Logħob, ir-reklamar imsemmi fl-ewwel proviso ta' dan il-paragrafu ma għandux isir, tista' tirrestringi u, jew tipprojbixxi dak ir-reklamar kif jidhrilha xieraq fid-diskrezzjoni unika tagħha."

L.S. 583.04.

Zieda ta' artikolu ġdid 16MA mal-Att prinċipali.

11. Minnufih wara l-artikolu 16M tal-Att prinċipali, kif sostitwit, għandu jiżdied dan l-artikolu ġdid li ġej:

"Litteriżmu fil-Media.

16MA. (1) Il-Ministru, b'konsultazzjoni mal-Awtorità, għandu jahtar Bord li jgib l-isem "Bord għall-Iżvilupp ta' Ħiliet ta' Litteriżmu fil-Media" li jkun magħmul minn mhux anqas minn għaxar membri, fosthom numru ta' persuni esperti fil-media u mmexxi minn Chairperson hekk maħtur mill-Ministru, sabiex b'konsultazzjoni u assistenza mill-Awtorità u ta' entitajiet governattivi oħra iħejju pjan, jippromwovu u jieħdu l-miżuri kollha meħtieġa għall-iżvilupp ta' ħiliet ta' litteriżmu fil-media. Il-ħatra tal-membri tal-bord tkun għall-perjodu ta' tliet snin u kull membru jista' jiġi sostitwit skont l-għażla tal-Ministru.

(2) Il-Bord imsemmi f'dan l-artikolu għandu fost l-oħrajn jassigura illi jitħejjew u jiġu implimentanti miżuri intizi biex iċ-ċittadini jkollhom ħiliet avvanzati ta' litteriżmu fil-media u li jkollhom aċċess għall-informazzjoni sabiex jużaw, jivvalutaw u joħolqu kontenut tal-media b'mod responsabbli u sikur.

(3) Il-Bord imsemmi f'dan l-artikolu għandu jiżgura li l-miżuri ma jkunux limitati għat-tagħlim dwar l-għodod u t-teknoloġiji, iżda jenħtieġ li jkollhom l-għan li jgħammru liċ-ċittadini bil-hiliet ta' riflessjoni kritika meħtieġa biex jeżerċitaw il-kapaċità ta' ġudizzju, janalizzaw realtajiet kumplessi u jagħrfu d-differenza bejn opinjoni u fatti.

(4) Dan il-Bord għandu kull sena jippreżenta rapport lill-Ministru dwar l-implimentazzjoni tad-dispożizzjonijiet ta' dan l-artikolu u għandu jassisti lill-Ministru sabiex sad-19 ta' Diċembru 2022 u sussegwentement kull tliet snin, jiġi redatt u preżentat rapport dwar din l-implimentazzjoni lill-Kummissjoni.

(5) Il-Ministru għandu jiżgura li dan il-Bord ikollu għad-dispożizzjoni tiegħu r-riżorsi kollha neċessarji għall-implimentazzjoni effettiva tad-dispożizzjonijiet ta' dan l-artikolu u għandu wkoll jistabbilixxi l-hlas tal-membri tiegħu."

12. L-intestatura "Taqsim III Ċ – Dispożizzjonijiet Applikabbli Biss għal Servizzi tal-Mezzi Awdjoviżivi li jsiru b'Talba", li minnufih tippreċiedi l-artikolu 16N tal-Att prinċipali, għandha tiġi mħassra.

Thassir tal-intestatura "Taqsim III Ċ" tal-Att prinċipali.

13. L-artikolu 16N tal-Att prinċipali għandu jiġu sostitwiti b'dan li ġej:

Sostituzzjoni tal-artikolu 16N tal-Att prinċipali.

"Xogħlijiet Ewropej.

16N. (1) Il-fornituri ta' servizzi on demand tal-media awdjoviżiva li jaqgħu taħt il-ġurisdizzjoni Maltija għandhom jiżguraw li l-katalgi tagħhom ikollhom mill-inqas sehem ta' 30% ta' xogħlijiet Ewropej u li daww ix-xogħlijiet jingħataw prominenza.

(2) L-obbligi relatati mal-promozzjoni ta' xogħlijiet Ewropej ma japplikawx għal fornituri ta' servizzi tal-media bi dhul baxx jew b'udjenza żgħira.

(3) L-Awtorità tista' tirrinunzja għall-obbligi jew rekwiżiti msemmija f'dan l-artikolu fejn dan ikun imprattikabbli jew mhux ġustifikat minħabba n-natura jew it-tema tas-servizzi tal-media awdjoviżiva."

14. L-artikolu 16O tal-Att prinċipali għandu jiġi sostitwit b'dan li ġej:

Sostituzzjoni tal-artikolu 16O tal-Att prinċipali.

"Obbligi ta' fornituri ta' servizzi on-demand tal-media awdjoviziva.

160. (1) Il-fornitur ta' servizzi tal-media li jkun bihsiebu jipprovdi servizz on-demand tal-media awdjoviziva għandu jinnotifika lill-Awtorità b'din l-intenzjoni permezz ta' talba bil-miktub fl-għamla ta' ittra indirizzata liċ-Chairman tal-Awtorità. Il-fornitur ta' servizzi tal-media li jkun qed jipprovdi servizz on-demand qabel id-data tad-dhul fis-seħh ta' dan l-artikolu għandu jinnotifika lill-Awtorità permezz ta' talba bil-miktub fl-għamla ta' ittra indirizzata liċ-Chairman tal-Awtorità, fi żmien xahar mid-data tad-dhul fis-seħh ta' dan l-artikolu.

(2) Dik in-notifika għandu jkun fiha din l-informazzjoni li ġejja:

(a) fil-każ ta' persuna fiżika, l-isem, kunjom u indirizz, numru tal-karta tal-identità, numru tal-passaport jew dettalji ta' kull dokument ieħor ta' identifikazzjoni li jista' jiġi aċċettat mill-Awtorità;

(b) fil-każ ta' persuna ġuridika, l-isem u l-indirizz tal-kumpanija u tal-uffiċċju registrat.

(3) Kwalunkwe persuna, kemm jekk naturali jew ġuridika, għandha ttipprovdi lill-Awtorità:

(a) l-isem u l-kunjom tal-editur registrat kif hemm fl-Att dwar il-Midja u l-Malafama;

(b) in-numru tat-telefon ċellulari tiegħu;

(ċ) in-numru tat-telefon fiss tiegħu;

(d) l-indirizz elettroniku tiegħu.

(4) Meta l-Awtorità tirċievi notifika skont is-subartikolu (1), il-persuna kkonċernata għandha titqies li hija awtorizzata biex ttiprovdi servizz on-demand tal-media awdjoviziva, bla ħsara għal dawk il-kondizzjonijiet li jistgħu jiġu imposti skont din it-Taqsima.

(5) L-Awtorità tista', b'ordni fil-Gazzetta, temenda il-kondizzjonijiet imsemmija fis-subartikolu (4). Kwalunkwe emenda tista' ssir biss f'kazijiet oġġettivament ġustifikati u b'mod proporzjonat. L-Awtorità għandha, qabel kwalunkwe emenda għall-kondizzjonijiet imsemmija, tagħti avviż tal-intenzjoni tagħha b'tali mod li hija tqis xieraq, billi tistieden lil partijiet interessati biex jipprezentaw l-ilmenti tagħhom dwar l-emendi proposti fi żmien mhux inqas minn tletin jum, kif jista' jiġi speċifikat fl-avviż. L-Awtorità tista', f'ċirkostanzi li hija tqis eċċezzjonali, tqassar dan il-perjodu.

(6) Fornitur ta' servizzi tal-media awdjoviziva li jipprovdi servizz on-demand tal-media awdjoviziva għandu jiżgura l-eżistenza ta' miżuri adegwati biex il-minuri ma jkollhomx aċċess għal kontenut li jista' serjament jippreġudika l-iżvilupp fiżiku, mentali jew morali tagħhom.

(7) Is-servizzi tal-media awdjoviziva pprovdu minn fornituri ta' servizzi tal-media awdjoviziva m'għandhom jinkludu l-ebda:

(a) inċitament għall-vjolenza jew għall-mibegħda kontra grupp ta' persuni jew membru ta' grupp abbażi ta' kwalunkwe waħda mir-raġunijiet imsemmija fl-Artikolu 21 tal-Karta tad-Drittijiet Fundamentali tal-Unjoni Ewropea;

(b) provokazzjoni pubblika sabiex jitwettaq reat terroristiku kif stabbilit fl-Artikolu 5 tad-Direttiva (UE) 2017/541.

(8) Kull direttiva u, jew miżura li tagħti jew tiegħu l-Awtorità għall-finijiet tas-subartikolu preċedenti għandha tkun neċessarja u proporzjonata u għandha tirrispetta d-drittijiet u tosserva l-prinċipji msemmija fil-Karta tad-Drittijiet Fundamentali tal-Unjoni Ewropea."

15. Minnufih wara l-artikolu 16P tal-Att prinċipali għandu jidhol dan l-artikolu ġdid li ġej:

Żieda ta' artikolu ġdid 16Q mal-Att prinċipali.

"L-użu ta' ko-regolamentazzjoni u awto-regolamentazzjoni.

16Q. Il-fornituri ta' servizzi tal-media, fornituri ta' servizzi ta' pjattaforma tal-video-sharing jew organizzazzjonijiet oħra li jirrappreżentawhom f'kooperazzjoni kif meħtieġ, ma' setturi oħra bħas-settur tal-industrija, tal-kummerċ, assoċjazzjonijiet professjonali u tal-konsumaturi jew organizzazzjonijiet, huma mhegġa sabiex jadottaw l-użu ta' koregolamentazzjoni u t-trawwim ta' awtoregolamentazzjoni permezz ta' kodiċijiet ta' kondotta adottati fil-livell nazzjonali fl-oqsma kkoordinati fil-limiti tad-Direttiva tal-Kunsill. Dawn il-kodiċijiet għandhom:

- (a) ikunu tali li jkunu aċċettati b'mod generali mill-partijiet ikkonċernati ewlenin;
- (b) jistabbilixxu l-oġettivi tagħhom b'mod ċar u mingħajr ambigwià;
- (ċ) jipprovdu għall-monitoraġġ u evalwazzjoni regolari, trasparenti u indipendenti għall-ksib tal-oġettivi fil-mira; u
- (d) jipprovdu għal infurzar effikaċi inkluż sanzjonijiet effikaċi u proporzjonati."

Żieda ta' intestatura ġdida wara l-artikolu 16Q.

16. Minnufih wara l-artikolu 16Q, kif miżjud, għandha tiżdied l-intestatura ġdida li ġejja:

"Taqsuma III Ċ – Dispożizzjonijiet Applikabbli għas-Servizzi ta' Pjattaforma ta' Video-Sharing".

Żieda ta' artikoli ġodda 16R u 16S fl-Att prinċipali.

17. Minnufih wara l-intestatura ġdida "Taqsuma III Ċ – Dispożizzjonijiet Applikabbli għas-Servizzi ta' Pjattaforma ta' Video-Sharing", kif miżjuda, għandhom jiżdiedu l-artikoli ġodda li ġejjin:

"Obbligazzjonijiet ta' fornituri ta' pjattaforma ta' video-sharing. Kap. 426.

16R. (1) Fornitur ta' pjattaforma ta' video-sharing stabbilit fit-territorju ta' Malta skont it-tifsira mogħtija fl-artikolu 8A u d-dispożizzjonijiet l-oħra tal-Att dwar il-Komunikazzjonijiet u tal-Artikolu 3(1) tad-Direttiva 2000/31/KE għandu jaqa' taħt il-guriżdizzjoni ta' Malta.

(2) Fornitur ta' pjattaforma ta' video-sharing li mhux stabbilit fit-territorju ta' Malta skont is-subartikolu preċedenti għandu jitqies li huwa stabbilit fit-territorju ta' Stat Membru jekk dak il-fornitur ta' pjattaforma ta' video-sharing:

(a) ikollu impriża prinċipali jew impriża sussidjarja li tkun stabbilita fit-territorju ta' dak l-Istat Membru; jew

(b) huwa parti minn grupp u jkun hemm impriża oħra ta' dak il-grupp li hija stabbilita fit-territorju ta' dak l-Istat Membru.

(3) Għall-finijiet ta' dan l-artikolu:

"impriża prinċipali" tfisser impriża li tikkontrolla impriża sussidjarja waħda jew aktar;

"impriża sussidjarja" tfisser impriża li tkun ikkontrollata minn impriża prinċipali, inkluż kwalunkwe impriża sussidjarja ta' impriża prinċipali aħharja;

"grupp" tfisser impriża prinċipali, l-impriži sussidjarji kollha tagħha u l-impriži l-oħra kollha li għandhom rabtiet organizzattivi ekonomiċi u legali magħhom.

(4) Għall-finijiet tal-applikazzjoni tas-subartikolu (2), fejn l-impriża prinċipali, l-impriża sussidjarja jew l-impriži l-oħra tal-grupp huma kollha stabbiliti fi Stati Membri differenti, il-fornitur ta' pjattaforma ta' video-sharing għandu jitqies li huwa stabbilit fl-Istat Membru fejn tkun stabbilita l-impriża prinċipali tiegħu jew, fin-nuqqas ta' dan, fl-Istat Membru fejn hija stabbilita l-impriża sussidjarja tagħha jew, fin-nuqqas ta' tali stabbiliment, fl-Istat Membru fejn tkun stabbilita l-impriża l-oħra tal-grupp.

(5) Għall-finijiet tal-applikazzjoni tas-subartikolu (3), meta jkun hemm diversi impriži sussidjarji u kull waħda minnhom hija stabbilita fi Stat Membru differenti, il-fornitur ta' pjattaforma ta' video-sharing għandu jitqies li huwa stabbilit fl-Istat Membru fejn waħda mill-impriži sussidjarji bdiet l-attività tagħha inizjalment, kemm-il darba hija żżomm rabta stabbli u effettiva mal-ekonomija ta' dak l-Istat Membru. Meta jkun hemm diversi impriži oħra li huma parti mill-grupp u kull waħda hija stabbilita fi Stat Membru differenti, il-fornitur ta' pjattaforma ta' video-sharing għandu jitqies li huwa stabbilit fl-Istat Membru fejn waħda minn dawn l-impriži bdiet l-attività tagħha inizjalment, kemm-il darba hija żżomm rabta stabbli u effettiva mal-ekonomija ta' dak l-Istat Membru.

Kap. 426.

(6) L-artikoli 8A, 19, 20, 21 u 22 tal-Att dwar il-Komunikazzjonijiet u Transazzjonijiet Elettroniċi u l-Artikoli 3 u l-Artikoli 12 sa 15, iż-żewġ artikoli inklużi, tad-Direttiva 2000/31/KE għandhom japplikaw għall-fornituri ta' pjattaforma ta' video-sharing meqjusa li huma stabbiliti fi Stat Membru skont is-subartikolu (2).

(7) Fornitur ta' pjattaforma ta' video-sharing stabbilit jew meqjus li huwa stabbilit f'Malta għandu jinnotifika bil-miktub lill-Awtorità permezz ta' ittra indirizzata liċ-Chairman tal-Awtorità, liema notifika għandha tinkludi:

(a) fil-każ ta' persuna fiżika, l-isem, kunjom u indirizz, numru tal-karta tal-identità, numru tal-passaport jew kwalunkwe dokument ieħor ta' identifikazzjoni li jista' jiġi aċċettat mill-Awtorità;

(b) fil-każ ta' persuna ġuridika, l-isem u l-indirizz tal-kumpanija u tal-uffiċċju reġistrat.

(8) L-Awtorità għandha żżomm lista aġġornata tal-fornituri ta' pjattaforma ta' video-sharing stabbiliti jew meqjusa li huma stabbiliti f'Malta u tindika fuq liema mill-kriterji stabbiliti fis-subartikoli preċedenti hija bbażata l-ġuriżdizzjoni tagħhom. L-Awtorità għandha l-jedd li *ex officio* tiddikjara fornitur ta' pjattaforma ta' video-sharing bħala fornitur stabbilit f'Malta.

Miżuri biex jiġu protetti minuri applikabbli għall-fornituri ta' pjattaforma ta' video-sharing.
Kap. 426.

16S. (1) Mingħajr preġudizzju għall-artikoli 19, 20, 21 u 22 tal-Att dwar il-Komunikazzjonijiet u Transazzjonijiet Elettroniċi u l-Artikoli 12 sa 15 tad-Direttiva 2000/31/KE, il-fornituri ta' pjattaforma ta' video-sharing taħt il-ġuriżdizzjoni ta' Malta għandhom jiehdu l-miżuri xierqa biex jiproteġu:

(a) lill-minorenni minn programmi, videos iġġenerati mill-utenti u komunikazzjonijiet kummerċjali awdjovizivi li jistgħu jfixxlu l-iżvilupp fiżiku, mentali jew morali tagħhom f'konformità mal-artikolu 16JA;

(b) lill-pubbliku ġenerali minn programmi, videos iġġenerati mill-utenti u komunikazzjonijiet kummerċjali awdjoviżivi li fihom inċitament għall-vjolenza jew għall-mibegħda kontra grupp ta' persuni jew membru ta' grupp abbażi ta' kwalunkwe waħda mir-raġunijiet imsemmija fl-Artikolu 21 tal-Karta tad-Drittijiet Fundamentali tal-Unjoni Ewropea;

(ċ) lill-pubbliku ġenerali minn programmi, videos maħluqa mill-utenti u komunikazzjonijiet kummerċjali awdjoviżivi li fihom kontenut li d-disseminazzjoni tiegħu tikkostitwixxi attività li hija reat kriminali skont il-liġi tal-Unjoni, jiġifieri provokazzjoni pubblika sabiex jitwettaq reat terroristiku kif stabbilit fl-Artikolu 5 tad-Direttiva (UE) 2017/541 u fl-Ewwel Ktieb, Taqsima II, Titolu IX, Sub-titolu IVA tal-Kodiċi Kriminali, reati li jikkonċernaw il-pedopornografija, kif stabbilit fl-Artikolu 5(4) tad-Direttiva 2011/93/UE tal-Parlament Ewropew u tal-Kunsill u fl-Ewwel Ktieb, Taqsima II, Titolu VII, Sub-titolu II tal-Kodiċi Kriminali, u reati li jikkonċernaw irrazziżmu u l-ksenofobija kif stabbilit fl-Artikolu 1 tad-Deciżjoni Qafas tal-Kunsill 2008/913/ĠAI u kif provdut ukoll fl-artikoli 83B u 83Ċ tal-Kodiċi Kriminali.

Kap. 9.

(2) Il-fornituri ta' pjattaformi ta' video-sharing taħt il-ġuriżdizzjoni ta' Malta għandhom jikkonformaw mar-rekwiżiti stabbiliti fl-artikolu 16K, fir-rigward ta' komunikazzjonijiet kummerċjali awdjoviżivi li jiġu kkummerċjalizzati, jinbiegħu jew jiġu organizzati minn daww il-fornituri tal-pjattaformi ta' video-sharing.

(3) Il-fornituri ta' pjattaforma ta' video-sharing taht il-guriżdizzjoni ta' Malta għandhom jieħdu l-miżuri xierqa biex jikkonformaw mar-rekwiżiti stabbiliti fl-artikolu 16K fir-rigward ta' komunikazzjonijiet kummerċjali awdjoviżivi li m'humex ikkummerċjalizzati, mibjugħa jew organizzati minn dawk il-fornituri ta' pjattaforma ta' video-sharing, b'qies għall-kontroll limitat eżerċitat minn dawk il-pjattaformi ta' video-sharing fuq dawk il-komunikazzjonijiet kummerċjali awdjoviżivi.

(4) Il-fornituri ta' pjattaforma ta' *video-sharing* għandhom jinfurmaw b'mod ċar lill-utenti meta l-programmi u l-videos iġġenerati mill-utenti jkun fihom komunikazzjonijiet kummerċjali awdjoviżivi, kemm-il darba tali komunikazzjonijiet huma ddikjarati taht il-paragrafu (ċ) tas-subartikolu (6) jew il-fornitur ikun jaf dwar dan il-fatt.

(5) L-Awtorità għandha thegġegħ l-użu tal-koregolamentazzjoni u t-trawwim tal-awtoregolamentazzjoni permezz ta' kodiċijiet ta' kondotta kif previst fl-artikolu 16Q, bl-għan li jnaqqsu effettivament l-esponiment ta' tfal għal komunikazzjonijiet kummerċjali awdjoviżivi għal ikel u xorb li fihom nutrijenti u sustanzi b'effett nutrizzjonali jew fiżjoloġiku, b'mod partikolari xaħam, aċidi xaħmija trans, melħ jew sodju u zokkor, li t-teħid eċċessiv tagħhom fid-dieta ġenerali mhuwiex rakkomandat. L-għan ta' dawk il-kodiċijiet għandu jkun li tali komunikazzjonijiet kummerċjali awdjoviżivi ma jenfasizzawx il-kwalità pożittiva tal-aspetti nutrizzjonali ta' tali ikel u xorb.

(6) Għall-finijiet tas-subartikoli (1) sa (3), il-miżuri xierqa għandhom jiġu ddeterminati fid-dawl tan-natura tal-kontenut inkwistjoni, il-ħsara li jista' jikkawża, il-karatteristiċi tal-kategorija ta' persuni li għandhom jiġu protetti kif ukoll id-drittijiet u l-interessi leġittimi involuti, inkluż dawk tal-fornituri tal-pjattaformi ta' *video-sharing* u l-utenti li jkunu ħolqu jew tellgħu l-kontenut, kif ukoll l-interess pubbliku ġenerali. Dawk il-miżuri għandhom jikkonsistu minn, kif xieraq:

(a) l-inklużjoni u l-applikazzjoni, fit-termini u l-kondizzjonijiet tas-servizzi ta' pjattaforma ta' video-sharing, tar-rekwiżiti msemmija fis-subartikolu (1);

(b) l-inklużjoni u l-applikazzjoni, fit-termini u l-kondizzjonijiet tas-servizzi tal-pjattaforma ta' video-sharing, tar-rekwiżiti stabbiliti fl-artikolu 16K għal komunikazzjonijiet kummerċjali awdjovizivi li mhumiex ikkummerċjalizzati, ma jinbigħux jew ma jiġux organizzati mill-fornituri ta' pjattaformi ta' video-sharing;

(ċ) id-disponibbiltà ta' funzjonalità għall-utenti li jtellgħu videos iġġenerati mill-utent biex jiddikjaraw jekk tali videos fihomx, sa fejn jafu huma jew sa fejn jista' jkun raġonevolment mistenni li jkunu jafu, komunikazzjonijiet kummerċjali awdjovizivi;

(d) l-istabiliment u t-tħaddim ta' mekkaniżmi trasparenti u b'użu faċli għall-utenti ta' pjattaforma ta' video-sharing biex jirrappurtaw jew jindikaw lill-fornitur ta' pjattaforma ta' video-sharing ikkonċernat, dwar kontenut imsemmi fis-subartikolu (1) provdut fil-pjattaforma tiegħu;

(e) l-istabiliment u t-tħaddim ta' sistemi li permezz tagħhom il-fornituri ta' pjattaforma ta' video-sharing jispjegaw lill-utenti ta' pjattaformi ta' video-sharing x'effett ikun ingħata lir-rappurtar u l-indikazzjonijiet imsemmija fil-paragrafu (d);

(f) l-istabiliment u t-tħaddim ta' sistemi ta' verifika tal-età għall-utenti ta' pjattaformi ta' video-sharing fir-rigward ta' kontenut li jista' jfixkel l-iżvilupp fiżiku, mentali jew morali tal-minorenni;

(g) l-istabiliment u t-tħaddim ta' sistemi faċli biex jintużaw u li jippermettu lill-utenti ta' pjattaformi ta' video-sharing li jikklassifikaw il-kontenut imsemmi fis-subartikolu (1);

(h) il-provvediment ta' sistemi ta' kontroll mill-ġenituri li jkunu taħt il-kontroll tal-utent finali fir-rigward ta' kontenut li jista' jfikkell l-iżvilupp fiżiku, mentali jew morali tal-minorenni;

(i) l-istabbiliment u t-tħaddim ta' proċeduri trasparenti, faċli biex jintużaw u effikaċi għall-ġestjoni u għar-riżoluzzjoni ta' lmenti mill-utenti lill-fornitur ta' pjattaforma ta' video-sharing fir-rigward tal-implimentazzjoni tal-miżuri msemmija fis-subartikoli (d) sa (h);

(j) il-provvediment għal miżuri u għodod effikaċi ta' litteriżmu fil-media u s-sensibilizzazzjoni tal-utenti dwar dawk il-miżuri u l-għodod.

(7) Data personali ta' minorenni miġbura jew iġġenerata b'mod ieħor mill-fornituri ta' pjattaformi ta' video-sharing skont is-subartikoli 6(f) u 6(h) ma għandhiex tiġi pproċessata għall-finijiet kummerċjali, bħall-kummerċjalizzazzjoni diretta, it-tfassil ta' profili u r-reklamar immirat skont l-imġiba.

(8) Għall-finijiet tal-protezzjoni tal-minuri, prevista fis-subartikolu (1)(a), il-kontenut li l-aktar li huwa ta' ħsara għandu jkun soġġett għall-miżuri l-aktar stretti ta' kontroll għall-aċċess.

(9) L-Awtorità għandha tiżgura li l-fornituri kollha ta' pjattaformi ta' video-sharing taħt il-ġurisdizzjoni tagħha għandhom japplikaw dawn il-miżuri. Dawn il-miżuri għandhom ikunu prattikabbli u proporzjonati, b'qies għad-daqs tas-servizz tal-pjattaforma ta' video-sharing u n-natura tas-servizz provdut. Dawn il-miżuri ma għandhom iwasslu għall-ebda miżura ta' kontroll *ex ante* jew filtraġġ tal-kontenut imtella' li ma jikkonformax mal-Artikolu 15 tad-Direttiva 2000/31/KE.

(10) L-Awtorità għandha tivvaluta l-adekwatezza tal-miżuri msemmija fis-subartikolu (3) meħudin minn fornituri ta' pjattaforma ta' video-sharing u għandha l-jedd tagħti dawk id-direttivi kollha li hija tqis meħtieġa jew spedjenti għat-twettiq xieraq tal-miżuri msemmija f'dan l-artikolu.

(11) F'każ ta' tilwim bejn l-utenti u l-fornituri ta' pjattaforma ta' video-sharing b'rabta mal-applikazzjoni tad-dispożizzjonijiet ta' dan l-artikolu, għandhom japplikaw id-dispożizzjonijiet dwar l-investigazzjoni tal-ilmenti skont l-artikolu 21A:

Iżda dan m'għandux iċaħħad id-drittijiet tal-utent illi jirrikorri għal kull mezz ieħor li jista' jipprovdi protezzjoni legali, inkluż fejn ikun il-każ billi jirrikorri għall-Qrati ta' guriżdizzjoni ordinarja u Qrati ta' guriżdizzjoni Kostituzzjonali fejn dan ikun permiss mil-liġi."

18. Minnufih wara l-artikolu 22 tal-Att prinċipali għandu jiżded l-artikolu ġdid li ġej:

Żieda ta' artikolu ġdid 22A mal-Att prinċipali.

"Ilmenti dwar aċċessibilità.

22A.(1) Terzi persuni li jixtiequ jilmentaw mal-Awtorità dwar kwalunkwe kwistjoni ta' aċċessibilità kif provdut fl-artikolu 16JB għandhom jibagħtu l-ilment tagħhom bil-miktub lill-Kap Eżekuttiv tal-Awtorità jew billi jirreġistraw l-ilment tagħhom b'mod elettroniku permezz tas-sit elettroniku tal-Awtorità.

(2) Il-Kap Eżekuttiv għandu jinvestiga l-ilment billi jara jekk il-fornitur tas-servizzi tal-media awdjoviżiva jkunx segwa l-pjan ta' azzjoni mhejji skont l-artikolu 16JB(1).

(3) Il-Kap Eżekuttiv għandu jgħaddi l-ilment lill-fornitur tas-servizz tal-media awdjoviżiva u jiffissa terminu qasir u perentorju sabiex il-fornitur tas-servizz tal-media awdjoviżiva jkun jista' jippreżenta twegiba bil-miktub għall-ilment. Din it-twegiba għandu jkollha anness magħha kull dokument li l-fornitur tas-servizz tal-media awdjoviżiva jidhirlu li jkun rilevanti għall-każ.

(4) Mal-iskadenza tat-terminu stabbilit skont is-subartikolu preċedenti, il-Kap Eżekuttiv għandu jiddeċiedi jekk l-ilment huwiex *prima facie* ġustifikat.

(5) F'każ li l-Kap Eżekuttiv ikun tal-opinjoni li l-ilment huwa *prima facie* ġustifikat, huwa għandu jinforma bil-miktub lill-fornitur tas-servizzi tal-media awdjoviżiva bin-nuqqasijiet misjuba u għandu fl-istess komunikazzjoni jistabbilixxi terminu raġonevoli sabiex il-fornitur tas-servizzi tal-media awdjoviżiva jikkonforma ruħu mal-pjan ta' azzjoni minnu sottomess skont l-artikolu 16JB. Kopja ta' din il-komunikazzjoni għandha tintbagħat lit-terz li jkun għamel l-ilment.

(6) F'każ li l-fornitur tas-servizzi tal-media awdjoviżiva jonqos milli jikkonforma ruħu mal-pjan ta' azzjoni fiż-żmien prefiss, il-Kap Eżekuttiv għandu jirrapporta dwar dan in-nuqqas liċ-Chairperson u l-membri tal-Awtorità. Wara li tqis iċ-ċirkostanzi kollha, l-Awtorità tista' tiddeċiedi li tagħti direttiva lill-fornitur tas-servizzi tal-media awdjoviżiva sabiex jikkonforma ruħu mal-pjan ta' azzjoni skont l-artikolu 15."

Emenda tat-Tielet Skeda tal-Att prinċipali.

19. It-Tielet Skeda tal-Att prinċipali għandha tiġi emendata kif ġej:

(a) il-paragrafu 6 tagħha għandu jiġi sostitwit b'dan li ġej:

"6. Spots iżolati ta' reklamar televiżiv u ta' telebejgħ għandhom ikunu ammissibbli f'avvenimenti sportivi. Spots iżolati ta' reklamar televiżiv u ta' telebejgħ, għajr fi trasmissjonijiet ta' avvenimenti sportivi, għandhom jibqgħu l-eċċezzjoni.";

(b) il-paragrafu 11 tagħha għandu jiġi sostitwit b'dan li ġej:

"11. It-trasmissjoni ta' films magħmula għat-televiżjoni (esklużi sensiliet, serje u dokumentarji), xogħlijiet ċinematografiċi u programmi tal-aħbarijiet tista' tiġi interrotta minn reklamar televiżiv, minn telebejgħ, jew mit-tnejn, darba waqt kull perjodu skedat ta' mill-inqas 30 minuta.";

(ċ) il-paragrafu 15 tagħha għandu jiġi sostitwit b'dan li ġej:

"15. Il-proporzjon ta' spots ta' reklamar televiżiv u spots ta' telebejgħ fil-perjodu bejn is-6.00 a.m. u s-6.00

p.m. ma għandux jaqbeż l-20% ta' dak il-perjodu. Il-proporzjon ta' spots ta' reklamar televiżiv u spots ta' telebejgħ fil-perjodu bejn is-6.00 p.m. u 12.00 a.m. ma għandux jaqbeż l-20% ta' dak il-perjodu.";

(d) il-paragrafu 16 tagħha għandu jiġi sostitwit b'dan li ġej:

"16. Il-paragrafu 15 ma għandux japplika għal:

(a) avvizi magħmula mix-xandar b'konnessjoni mal-programmi tiegħu stess u prodotti anċillari meħuda direttament minn dawk il-programmi jew ma' programmi u servizzi tal-media awdjoviżiva minn entitajiet oħra li jappartjenu għall-istess grupp tax-xandir;

(b) avvizi ta' sponsorizzazzjoni;

(c) tqegħid ta' prodotti kummerċjali;

(d) frames newtrali bejn il-kontenut editorjali u r-reklamar televiżiv jew spots ta' telebejgħ, u bejn l-spots individwali.";

(e) il-paragrafu 35 tagħha għandu jiġi sostitwit b'dan li ġej:

"35. (1) Twieqi ta' telebejgħ ma jistgħux jixxandru qabel jew wara programmi tat-tfal.

(2) It-trasmissjoni ta' programmi tat-tfal tista' tiġi interrotta minn reklamar televiżiv darba għal kull perjodu skedat ta' mill-inqas 30 minuta, kemm-il darba t-tul ta' hin skedat tal-programm ikun aktar minn 30 minuta. It-trasmissjoni tat-telebejgħ għandha tkun ipprojbata matul il-programmi tat-tfal. Waqt servizzi religjużi ma għandu jiddaħħal l-ebda reklamar televiżiv jew telebejgħ.".

20. Il-Flames Skeda tal-Att prinċipali għandha tiġi sostitwita b'dan li ġej:

Sostituzzjoni tal-Flames Skeda tal-Att prinċipali.

"IL-HAMES SKEDA

[Artikolu 41(1)]

**OFFIŻI LI JAQGHU FIL-ĠURIŻDIZZJONI TAL-AWTORITÀ
TAX-XANDIR**

L-EWWEL KOLONNA	IT-TIENI KOLONNA	IT-TIELET KOLONNA
Dispożizzjoni	Penali	Penali Mnaqqsa
Artikolu 10(6)(a)	1,160	930
Artikolu 10(7)	460	350
Artikolu 10(8)	230	170
Artikolu 10(10)	1,160	930
Artikolu 13(2)(a)	1,160	930
Artikolu 13(2)(b)	1,160	930
Artikolu 13(2)(ċ)	1,160	930
Artikolu 13(2)(d)	1,160	930
Artikolu 13(2)(e)	1,160	930
Artikolu 13(2)(f)	1,160	930
Artikolu 13(3)	230	170
Artikolu 15	4,660	4,190
Artikolu 16	2,330	1,750
Artikolu 16(2)	1,160	930
Artikolu 16B (2)	1,160	930
Artikolu 16C (2)	1,160	930
Artikolu 16C (3)	1,160	930
Artikolu 16E	1,160	930
Artikolu 16F	1,160	930
Artikolu 16H(1)	2,230	1,750
Artikolu 16H(7)	2,330	1,750
Artikolu 16J	2,330	1,750
Artikolu 16JA	1,160	930
Artikolu 16JB	1,160	930
Artikolu 16JC	1,160	930
Artikolu 16K	2,330	1,750
Artikolu 16L	2,330	1,750
Artikolu 16M	2,330	1,750
Artikolu 16N	2,330	1,750
Artikolu 16O	2,330	1,750
Artikolu 16Q	2,330	1,750
Artikolu 16AA	34,950	23,300
Artikolu 16AB	34,950	23,300
Artikolu 18(3)	2,330	1,750

Artikolu 18(4)	2,330	1,750
Artikolu 19(1)	2,330	1,750
Artikolu 19(3)	2,330	1,750
Artikolu 19(4)	2,330	1,750
Artikolu 19(5)	2,330	1,750
Artikolu 19(6)	2,330	1,750
Artikolu 19(7)	2,330	1,750
Artikolu 19(11)(a)	2,330	1,750
Artikolu 19(11)(b)	2,330	1,750
Artikolu 19(11)(c)	2,330	1,750
Artikolu 20(1)(a) u (2)	2,330	1,750
Artikolu 20(1)(b) u(2)	2,330	1,750
Artikolu 20(3)	2,330	1,750
Artikolu 20(4)	2,330	1,750
Artikolu 21(1)(a)	1,750	1,280
Artikolu 21(1)(b)	1,750	1,280
Artikolu 21(2)	1,750	1,280
Artikolu 21(3)(a)	1,750	1,280
Artikolu 21(3)(b)	1,750	1,280
Artikolu 21A(4)	470	350
Artikolu 22(1)	2,330	1,750
Artikolu 22(2)	2,330	1,750
Artikolu 23(1)	1,160	930
Artikolu 23(2)	1,750	1,280
Artikolu 23(3)(a)	1,750	1,280
Artikolu 23(3)(b)	1,750	1,280
Artikolu 23(4)(a)	1,750	1,280
Artikolu 23(4)(b)	1,750	1,280
Artikolu 23(4)(c)	1,750	1,280
Artikolu 23(5)	1,750	1,280
Artikolu 23(6)	1,750	1,280
Artikolu 23(7)	1,750	1,280
Artikolu 34(1)(a)	1,750	1,280
Artikolu 34(1)(b)	1,750	1,280
Artikolu 40(1)	2,330	1,750

VERŻJONI ELETTRONIKA

A 1056

L-Ewwel Skeda – għal kull ksur ta’ kull wiehed mis-subparagrafi tal-paragrafi 1, 2 u 3 tal-imsemmija Skeda	1,160	930
It-Tielet Skeda - għal kull ksur tal-paragrafi tal-imsemmija Skeda	1,160	930
Ir-Raba’ Skeda - għal nuqqas ta’ istallar jew nuqqas ta’ użu tad-delay mechanism waqt programmi ta’ phone-in	1,160	930
Ordni dwar il-Protezzjoni tal-Interess tal-Konsumaturi fir-Reklamar, l-Isponsorjar u t-Telebejgħ (Ingunzjoni dwar ix-Xandir Televiziv)	34,950	23,300
Regolamenti 5 u 6 tar-Regolamenti dwar Kooperazzjoni Ewropea fix-Xandir - L.S. 350.04	34,950	23,300
Ħtigijiet dwar Standards u Prattika li Japplikaw għal Bulettini tal-Aħbarijiet u Programmi ta’ Grajjiet Kurrenti - L.S. 350.14		
Taqsim 1	1,750	1,280
Taqsim 2	1,750	1,280
Taqsim 3	1,160	930
Taqsim 4	1,750	1,280
Taqsim 5	1,750	1,280
Taqsim 6	470	350
Taqsim 7	1,160	930
Taqsim 8	1,160	930
Taqsim 9	1,750	1,280
Taqsim 10	1,160	930
Taqsim 11	1,160	930
Taqsim 12	1,750	1,280
Taqsim 13	1,160	930
Taqsim 14	1,160	930
Taqsim 15	1,160	930
Taqsim 16	1,750	1,280

Ħtiġiet dwar Standards u Prattika dwar is-Sehem ta' Nies bla Ħarsien xieraq fil-Mezzi tax-Xandir - L.S. 350.15	2,330	1,750
Ħtiġiet dwar Standards u Prattika dwar Kif Ghandhom ikunu rappurtati Traġedji fix-Xandir - L.S. 350.16	2,330	1,750
Ħtiġiet dwar Standards u Prattika dwar id-Diżabilità u l-Preżentazzjoni tagħha fix-Xandir - L.S. 350.17	2,330	1,750
Ħtiġiet dwar Standards u Prattika dwar Wiri u s-Smiġh ta' Programmi għall-Familja - L.S. 350.18	1,160	930
Ħtiġiet dwar Standards u Prattika dwar il-Programmi ta' Phone-Ins imxandra fuq il-Mezzi tax-Xandir - L.S. 350.19	1,160	930
Ħtiġiet dwar Standards u Prattika dwar Sottotitli u Titli Ohrajn fil-Programmi Televizivi - L.S. 350.20	1,160	930
Ħtiġiet dwar Standards u Prattika dwar id-diversi tipi ta' Stharriġ tal-Opinjoni Pubblika Mxandra fuq is-Servizzi ta' Radju u Televiżjoni - L.S. 350.21	1,160	930
Ħtiġiet dwar Standards u Prattika dwar it-Tmexxija ta' Kompetizzjonijiet u l-għoti ta' Premjjiet fil-Mezzi tax-Xandir - L.S. 350.22	1,160	930
Ħtiġijiet dwar ir-Reklami, Metodi ta' Reklamar u Direttivi dwar Reklamar ta' Tattoos - L.S. 350.23	1,160	930
Ħtiġiet dwar ir-Reklami, Metodi ta' Reklamar u Direttivi dwar Reklamar, Sponsorship u Teleshopping ta' Xorb Alkoħoliku - L.S. 350.24	1,160	930
Ħtiġiet dwar ir-Reklami, Metodi ta' Reklamar u Direttivi dwar Reklamar dwar Logħob tal-Ażżard fuq is-Servizzi tax-Xandir - L.S. 350.25	1,160	930
Ħtiġiet dwar Standards u Prattika biex Tingieb 'il Quddiem l-Ugwaljanza Razzjali - L.S. 350.26	1,160	930
Ħtiġiet dwar Standards u Prattika dwar il-Prezz ta' Telefonati u SMS's fil-Mezzi tax-Xandir - L.S. 350.27	1,160	930
Ħtiġiet dwar Standards u Prattika fuq Programmi li jinvolve l-Parteċipazzjoni ta' Ċerti Professionisti fil-Kura Medika fil-Mezzi tax-Xandir u Ħtiġiet dwar Reklamar, Metodi ta' Reklamar u Direttivi li japplikaw għall-Prodotti u Trattamenti Mediċinali - L.S. 350.30	1,160	930

Htiġiet dwar Standards u Prattika dwar Reklamar,
Metodi ta' Reklamar u Direzzjonijiet dwar
Kollezjonijiet Pubbliċi fuq il-Mezzi tax-Xandir -
L.S. 350.31

1,160 930

1. L-Awtorità tista' timponi fuq kull persuna li tikser xi waħda mid-dispożizzjonijiet imsemmija fl-Ewwel Kolonna ta' din l-Iskeda l-penali korrispondenti li tinsab imsemmija fit-Tieni Kolonna ta' din l-Iskeda: iżda meta l-Awtorità tqis li miċ-ċirkostanzi tal-każ il-gravità tal-offiża tkun tali li tirrikjedi l-impożizzjoni ta' penali akbar, l-Awtorità tista' timponi penali li ma tkunx teċċedi l-ammont stabbilit fl-ewwel proviso tal-artikolu 41(4)(ċ) u l-artikolu 16D(3).

2. Meta persuna li tiġi notifikata b'avviż skont l-artikolu 41 ta' dan l-Att tagħzel li thallas il-penali mingħajr ebda kontestazzjoni, hija għandha tkun obligata li thallas il-penali indikata fit-Tielet Kolonna ta' din l-Iskeda.

3. F'każ ta' xi tieni ksur jew ta' xi ksur ieħor sussegwenti tad-dispożizzjonijiet ta' din l-Iskeda, il-penali msemmija fit-Tieni u fit-Tielet Kolonni ta' din l-Iskeda għandhom jiżdedu b'għoxrin fil-mija għat-tieni ksur u b'għoxrin fil-mija oħra għal kull ksur ieħor sussegwenti."

Dispożizzjonijiet transitorji u riżervi.

Att Nru LVI tal-2020.

1. L-ebda haġa ma għandha thassar xi proċedura sew bil-miktub sew bil-fomm li setgħet saret qabel id-dhul fis-sehħ tal-Ħames Skeda li tinsab mal-Att dwar ix-Xandir kif sostitwita bl-artikolu 20 tal-Att tal-2020 li jemenda l-Att dwar ix-Xandir u li kienet valida skont il-ligi li kienet fis-sehħ fid-data meta tkun sehħet dik il-ħaġa.

2. Bla ħsara għal kwalunkwe akkuża maħruġa mill-Kap Eżekuttiv skont l-artikolu 41 tal-Att li jirreferi għall-Ħames Skeda ta' dan l-Att, kull proċedura magħmula bis-saħħa jew taħt id-dispożizzjonijiet ta' dak l-artikolu u tal-imsemmija Skeda għandha tibqa' valida bl-istess mod daqslikieku saret taħt id-dispożizzjonijiet ta' dak l-artikolu u tal-Iskeda.

Att Nru LVI tal-2020.

3. Kwalunkwe akkuża maħruġa mill-Kap Eżekuttiv skont l-artikolu 41 li tirreferi għall-Ħames Skeda ta' dan l-Att li ma tkunx giet ammessa mill-persuna li kontra tagħha tkun inħarġet l-akkuża jew li l-Awtorità ma tkunx għadha ddeċidiet b'mod finali, għandha tibqa' tiġi regolata mill-Ħames Skeda kif kienet fis-sehħ qabel ma daħal fis-sehħ l-Att tal-2020 li jemenda l-Att dwar ix-Xandir.

Mgħoddi mill-Kamra tad-Deputati fis-Seduta Nru 407 tat-2 ta' Dicembru, 2020.

ANĠLU FARRUGIA
Speaker

RAYMOND SCICLUNA
Skrivan tal-Kamra tad-Deputati